

जिला कलेक्टर व पुलिस अधीक्षक ने जलभराव क्षेत्रों का निरीक्षण किया

कोटा, (निर्स)। लगातार वर्षा एवं कोटा बैराज से पानी की निकासी के कारण शहर के निचले इलाकों एवं बस्तियों में जल भराव क्षेत्रों से नागरिकों को जिला प्रशासन द्वारा बनाये गये अस्थाई आश्रय स्थलों पर पहुंचाकर भोजन एवं आवास की व्यवस्थाएं की है।

जिला कलेक्टर ओपी बुनकर एवं पुलिस अधीक्षक शहर केसर सिंह ने जलभराव क्षेत्रों का दौरा कर पानी निकासी एवं प्रभावित क्षेत्रों से नागरिकों को सुरक्षित पहुंचाने का जायजा लिया। जिला कलक्टर ने प्रभावित क्षेत्रों में पानी निकासी के लिए नगर निगम एवं नगर विकास न्यास की टीम को त्वरित कार्यवाही कर व्यवस्था करने के निर्देश दिये। उन्होंने ऐसे क्षेत्रों से नागरिकों को अस्थाई आश्रय स्थलों पर पहुंचाकर भोजन, आवास आदि व्यवस्था करने के निर्देश

दिये। उन्होंने चम्बल के आस-पास की बस्तियों में दौरा कर नागरिकों को सुरक्षित स्थानों पर पहुंचने का आह्वान किया।

उन्होंने कहा कि लगातार वर्षा एवं चम्बल नदी में पानी की आवक को देखते हुए बैराज से दररात तक पानी निकासी की मात्रा बढ़ाई जा सकती है। प्रभावित क्षेत्र के सभी नागरिक सुरक्षित स्थानों पर समय पर पहुंचे। पुलिस अधीक्षक शहर ने प्रभावित क्षेत्रों में जिला प्रशासन, पुलिस एवं नगर निगम की टीम को संयुक्त रूप से भ्रमण कर नागरिकों को प्राथमिकता से सुरक्षित स्थानों पर पहुंचाने के निर्देश दिये। उन्होंने कहा कि पानी निकासी होने तक ऐसे क्षेत्रों में पुलिस निगरानी रखते हुए आम लोगों को आवाजाही को बंद रखे। उन्होंने जलस्त्रोतों, नदी, नालों के बहाव क्षेत्रों में अनावश्यक भीड़ जमा नहीं होने के निर्देश दिये।

दौरान अतिरिक्त कलेक्टर शहर बीएम बैरवा, अतिरिक्त पुलिस अधीक्षक शहर प्रवीण जैन, आयुक्त नगर निगम वासुदेव मालावत सहित संबंधित विभागों के अधिकारी उपस्थित रहे।

प्रशासन ने आश्रय स्थल बनाये:- जिला प्रशासन द्वारा जलभराव क्षेत्रों से 1500 नागरिकों को सुरक्षित स्थानों पर पहुंचाकर 10 विद्यालयों एवं नगर निगम द्वारा बनाये गये 5 अस्थाई आश्रय स्थलों पर सुरक्षित पहुंचाया गया है। जिन्हें जिला रसद विभाग व नगर निगम की टीम द्वारा भोजन, आवास आदि की व्यवस्थाएँ की गई है।

नागरिकों को सुरक्षित स्थानों पर पहुंचाया:- एसडीआरएफ, नगर निगम की टीम द्वारा नया नोहरा, तिरुपति गोपाल नगर, बालाजी नगर तृतीय, अनंतपुरा, हरिजन बस्ती गाडी खाना, खण्ड गावड़ी, बालिता, नंदाजी

की बाड़ी, बापू बस्ती, केबलनगर, काला तलाब क्षेत्र की कॉलोनिनों से रेस्क्यू कर सुरक्षित स्थानों पर पहुंचाया गया। ग्रामीण क्षेत्रों में आरामपुरा, मंडानिया, कैथून, खेड़ारसूलपुर के आरामपुरा, मदनपुरा ग्राम पंचायत के मोहम्मदपुरा व सीमल्या आदि क्षेत्रों से नागरिकों को रेस्क्यू कर सुरक्षित स्थानों पर पहुंचाया गया।

विद्यालयों में अवकाश रहेगा:- जिला कलेक्टर ओपी बुनकर ने आदेश जारी कर अधिक वर्षा की चेतावनी को देखते हुए जिले के सभी राजकीय, गैर राजकीय एवं शैक्षणिक संस्थानों में 23 अगस्त मंगलवार को एकदिवस का राजकीय अवकाश घोषित किया है। सभी विद्यालयों में इस दौरान शैक्षणिक कार्य बंद रहेगा। नागरिकों के ठहराव स्थलों के लिए चिन्हित किये गये विद्यालयों में व्यवस्थाएं सुनिश्चित की जायेंगी।

नदियों ने दिखाया रौद्र रूप, बांध भी आँवरफलो, जनजीवन अस्त-व्यस्त

- पार्वती नदी के पानी से एक दर्जन गांवों के खेत जलमग्न
- बीलखेड़ा गांव के निकट टापू पर फंसे दंपति व बच्चे को सुरक्षित निकाला
- अधिकांश मार्ग अवरुद्ध हुए

बैथली बांध की तलहटी मे स्थित नियामतपुर व रूपारेल गांव के किसानो के खेतो में बांध का पानी भर गया है। बमोरी नदी पर पानी आने से छबड़ा-छोपाबडौद मार्ग भी दिनभर अवरुद्ध रहा। गुगोर स्थित पार्वती नदी नवनिर्मित हाईलेवल ब्रिज के पिल्लरो तक बह रही है। वही, छबड़ा तहसीलदार हरिमोहन त्यागी ने बताया कि क्षेत्र में सोमवार सुबह 8 बजे तक 97 एमएम बारिश दर्ज की गई तथा सोमवार सुबह 8 बजे से शाम 4 बजे तक 34 एमएम बारिश दर्ज की गई। साथ ही जल संसाधन विभाग के अधिशासी अभियंता राजीव विजय ने बताया कि छबड़ा-छोपाबडौद क्षेत्र के सभी बांध आँवरफलो हो रहे हैं। बैथली बांध पर 85 सेमी की चादर, हिंगलोत बांध पर 70 सेमी, उतावली व फलिया बांध पर 20-20 सेमी की चादर चल रही है।

खेतों में खड़ी फसल जलमग्न हो नश्ट होने की कगार पर है। मध्यप्रदेश से आ रहे पानी से पार्वती नदी के किनारे के सैकड़ो खेत जलमग्न हो गए हैं। कराडियापार गांव की निचली बस्ती में पानी भर गया। जहां प्रशासन ने ग्रामीणो को यहां से निकाला।

सार-समाचार

देहदान का संकल्प लिया

कोटा, (निर्स)। गुलाब विहार, बूंदी निवासी संपत कुमार जैन (70 वर्ष) सेवानिवृत्त, कार्यालय सहायक, जलदाय विभाग ने अपने 70वें जन्मदिवस पर परिवार के सभी सदस्यों की सहमति के साथ देहदान का संकल्प पत्र भरा। संपत सेवानिवृत्ति के बाद, सेवा कार्यों से जुड़े रहने के लिये अग्र सेवादल, खडेलवाल दिगंबर जैन समाज, बूंदी स्काउट, व शहर के कई सारे सामाजिक संगठनों से जुड़े हुए हैं, सदा लोगों को अच्छे कार्यों के लिए प्रेरित करने वाले संपत ने 20 वर्ष पहले ही अपने नेत्रदान का संकल्प पत्र भर दिया था, अब आज के समय में जब, देहदान के बारे में समाचार पत्रों में विस्तार से जानकारी आने लगी तो, इन्होंने अपने मन में भी देहदान का संकल्प पत्र भरने का सोच लिया था। देहदान का संकल्प पत्र भरने के लिए, उन्होंने शाइन इंडिया फाउंडेशन संस्था की ज्योति मित्र इंदरीस बोहरा को अपने जन्म दिवस के दिन संपर्क कर, परिवार के अन्य सदस्यों को देहदान के बारे में जागरूक करने के लिए और परिजनों की सहमति प्राप्त करने के लिए घर पर बुलाया। ज्योति मित्र इंदरिस बोहरा ने घर पहुंच कर सभी को देहदान की उपयोगिता और प्रक्रिया के बारे में बताया। जिसके उपरांत संपत की पत्नी मनोमरा जैन और बेटे मनीष जैन ने देहदान हेतु संकल्प पत्र पर अपने हस्ताक्षर कर सहमति दे दी।

वृक्षारोपण किया

कोटा, (निर्स)। ब्राह्मण कल्याण परिषद दादाबाड़ी मंडल एवम विज्ञान नगर द्वारा वृक्षारोपण का कार्यक्रम किया गया। मंडल अध्यक्ष रजनीश श्रृंगी ने बताया कि कार्यक्रम में मुख्य अतिथि कोटा दक्षिण विधायक संदीप शर्मा ने मेजर ध्यानचंद स्टेडियम दादाबाड़ी पर छायादार फलदार पौधे लगाकर उनकी उपयोगिता के बारे में बताया। ब्राह्मण कल्याण परिषद के आग्रह पर कोटा दक्षिण के विधायक संदीप शर्मा ने मेजर ध्यान चंद स्टेडियम में ट्रैक के विस्तार एवं अन्य सुविधाओं का विस्तार करने के लिए 10 लाख रुपये देने का आश्वासन भी दिया। विज्ञान नगर कुबेर शर्मा ने बताया कि शहर को हरा-भरा बनाने व प्रदूषण मुक्त करने के लिए ब्राह्मण कल्याण परिषद द्वारा कोटा शहर के सभी 20 मंडलों में वृक्षारोपण का कार्यक्रम करवाया जाएगा। इस अवसर पर दक्षिण विधायक संदीप शर्मा, ब्राह्मण कल्याण परिषद के संयोजक अनिल तिवारी, महिला अध्यक्ष डॉ शीला तिवारी महामंत्री मनोज शर्मा, नयाम मनोहर हरित, अशोक मिश्रा, गौतम समाज के अध्यक्ष जगमोहन गौतम, गिरांज शर्मा, मोहित गौतम, प्रदुमन शर्मा, बंद्रीलाल, नवीन शर्मा, सत्यनारायण गौतम, दामोदर शर्मा, राजेंद्र गौतम सूर्य कांत शर्मा आदि उपस्थित थे।

शिविर में 118 यूनिट रक्तदान

कोटा, (निर्स)। लार्यंस क्लब कोटा द्वारा राजकीय प्राथमिक विद्यालय पाचड़ा गुडैपन पर रक्तदान शिविर का आयोजन किया गया। अध्यक्ष जुगल किशोर सोनी ने बताया कि आयोजित रक्तदान शिविर में 120 लोगों ने रक्तदान किया। रक्तदान शिविर भरैलाल खटाणा की स्मृति में आयोजित किया गया। सचिव को पुरुषोत्तम पालीवाल ने बताया कि लार्यंस क्लब कोटा की ओर से इस रक्तदान कार्यक्रम प्रभारी चंदा बरवाड़िया व दुर्गेश शर्मा रही। जिन्हें सुमन शर्मा व ममता विजय का पूर्ण सहयोग मिला, रक्तदान शिविर में 118 यूनिट रक्तदान एकत्रित किया गया अध्यक्ष जुगल किशोर सोनी ने कहा कि रक्तदान अमूल्य है। हमें अधिक से अधिक रक्तदान शिविरों का आयोजन करना चाहिए।यह महानाद है इसमें सब को बढ़-चढ़कर हिस्सा लेना चाहिए।

दाधीच समाज में नंद उत्सव की धूम

कोटा, (निर्स)। दाधीच समाज महिला मण्डल की ओर दाधीच छात्रावास में नंदउत्सव कार्यक्रम का आयोजन किया गया। अध्यक्ष प्रदीप दाधीच ने बताया कि गणेश स्तुति के साथ नंद उत्सव की शुरुआत की गई। महिलाओं ने लड्डु गोपाल की सुंदर झांकी सजाई। भगवान को पंचामृत व पंजरी का भोग लगाया। अध्यक्ष माया दाधीच ने बताया कि महिलाओं के साथ वच्चे भी उत्सुकता से नंदउत्सव में जुड़े वह घर से कान्हा व राधा के गणवेशों में कार्यक्रम में पहुंचे कार्यक्रम में खुशबू दाधीच ने कान्हा व स्मृति दाधीच ने राधा बनकर सबका मन जीत लिया। मंत्री मोनिका दाधीच व उपमंत्री प्रिति दाधीच ने बताया कि महिलाओं ने भक्तिभाव से कृष्ण के गीत गाए और नृत्य भी किया।

कार्यालय नगर विकास न्यास, कोटा
क्रमांक-एफ-15/क.भू.क./2022/1112

विवृति
दिनांक: 19.8.2022

सर्व साधारण को जर्वे विज्ञप्ति सूचित किया जाता है कि ग्राम सकतपुरा में स्थित कृषि भूमि योजना दुर्गा नगर खसरा नं. 146 में स्थित **भूखंड संख्या 101 आवेदक श्री महावीर प्रसाद पुत्र श्री गोबरी लाल निवासी डी-71 न्यू जवाहर नगर कोटा का पट्टा जारी करने हेतु न्यास कार्यालय में आवेदन पत्र प्रस्तुत किया गया है।**

अतः श्री महावीर प्रसाद पुत्र श्री गोबरी लाल के पक्ष में पट्टा जारी किये जाने में यदि किसी व्यक्ति को कोई आपत्ति हो तो अन्दर 7 योम कार्यालय में उपस्थित होकर अथवा लिखित में अग्रोहस्ताक्षरकर्ता को प्रस्तुत करे। मियाद गुजर जाने के बाद आपत्ति मान्य नहीं होगी।

उपसचिव नगर विकास न्यास, कोटा

ब्राह्मण संगठन की महत्वपूर्ण बैठक आयोजित

कोटा, (निर्स)। हम भारत के ब्राह्मण संगठन की अति-महत्वपूर्ण बैठक महावीर नगर प्रथम स्थित सनाढ्य ब्राह्मण सामुदायिक भवन में आयोजित हुई। जिसमें शहरभर के गणमान्य ब्राह्मण डॉ. अनिल शर्मा, जटाशंकर शर्मा, चन्द्रकांत पाठक, पुरुषोत्तम शर्मा, हरिओम शर्मा, राजेंद्र गौतम, राजेंद्र शर्मा, ओमप्रकाश टंकारिया, रवि प्रकाश पारीक, जमनालाल भार्गव, संजय शर्मा, लोकेश कुमार शुक्ला, एस.एस. सेवदा समेत अन्य ब्राह्मण शामिल हुए। इस अवसर पर वक्ताओं ने कहा कि राजस्थान में आजादी के 72-75 वर्षों में ब्राह्मण समाज की तीन पीढ़ियां बर्बाद हो चुकी है, लेकिन अब राजस्थान में ब्राह्मण समाज जागृत हो रहा है और हम अपनी चौथी पीढ़ी को बर्बाद नहीं होने देंगे।

वक्ताओं ने कहा कि राजस्थान में हरदेव जोशी के बाद आजतक कोई भी ब्राह्मण मुख्यमंत्री नहीं बना है। ऐसे में इस बार हम भारत के ब्राह्मण संगठन द्वारा प्रदेश की दोनों प्रमुख पार्टियों से ब्राह्मण समाज के चेहरे को मुख्यमंत्री घोषित करने की मांग की है। जो भी पार्टी राजस्थान में ब्राह्मण चेहरे को मुख्यमंत्री घोषित करेगी पूरे राजस्थान का ब्राह्मण

उसी पार्टी को अपना समर्थन देगा। वक्ताओं ने अपनी दूसरी मांग उठाते हुए कहा कि राजस्थान में जाटों के बाद ब्राह्मण बाहुल्य है, लेकिन जाट समाज को आरक्षण मिला हुआ है, इसलिए प्रदेश में 141 सीटों पर ब्राह्मणों को विधानसभा का टिकट दिया जाए। वक्ताओं ने कहा कि हम भारत के ब्राह्मण एक ऐसा सामाजिक संगठन है, जिसमें ना कोई संगठन है और ना ही कोई गुट है, यह सभी ब्राह्मणों की आवाज है। इस संगठन के माध्यम से पूरे राजस्थान में ब्राह्मणों को जगाने का अभियान चला रखा है।

तीन महीने पूर्व भी सभी संभाग स्तर पर ब्राह्मणों की मीटिंग की गई थी, जिसमें ये बात प्रमुखता से उठाई गई। दोनों प्रमुख पार्टियों के प्रदेश अध्यक्षों को भी ब्राह्मणों की मंशा से अवगत करवा दिया गया है। इसके साथ ही अब सभी जिलों से मांग उठाने के लिए 19 जिलों में मीटिंग हो चुकी है, बाकी शेष जिलों में भी बैठकें आयोजित की जा रही हैं। इसके बाद तहसील स्तर पर ब्राह्मण समाज में अलग जगाने के लिए बैठकें आयोजित होंगी।

तेज आंधी बारिश के बीच नेत्रदान संपन्न हुआ

कोटा, (निर्स)। आश्रम रोड, भवानीमंडी, निवासी राजू मीणा (51 वर्ष) का हृदयाघात से आकस्मिक निधन हो गया, उनके निधन की सूचना पूरे मौहल्ले और पास ही रह रहे लोकेश पोद्दार को भी मिली। राजू मीणा का परिवार ज्यादा शिक्षित परिवार नहीं था, वह मकान बनाने का कारीगर का काम करते थे, परंतु सामाजिक कार्यों के प्रति परिवार के सभी सदस्य हमेशा तैयार रहते थे।

यही सोच के साथ लोकेश और शाइन इंडिया फाउंडेशन के ज्योति मित्र कमलेश दलाल ने परिवार के सदस्यों से नेत्रदान करवाने की बात की। राजू के छोटे भाई सूरज और बेटे अर्जुन की सहमति मिलने के बाद कमलेश ने शाइन इंडिया फाउंडेशन, कोटा के डॉ कुलवंत गौड़ को नेत्रदान लेने आने के लिए संपर्क किया।

कोटा से डॉ गौड़ ट्रेन से भवानीमंडी आने के लिए खाना हुए तो, अचानक कोटा का मौसम तेज आंधी, तूफान और घुआंधार बारिश में बदल गया, मौसम बिगड़ता देखकर ज्यादातर लोग अपने घरों में या दुकान में जहाँ थे, वहीं रुक गये। वापस भवानीमंडी से आने के लिए ट्रेन की व्यवस्था न होने के कारण, डॉ गौड़ ने

कोटा (निर्स)।अखिल ब्राह्मण महासभा का नंद उत्सव एवं शपथ ग्रहण समारोह विज्ञान नगर स्थित समाज भवन में आयोजित किया गया था। मुख्य अतिथि विधायक संदीप शर्मा ने संरक्षक एस एम शर्मा, संभागीय अध्यक्ष रामस्वरूप शर्मा, अध्यक्ष गोपाल शर्मा, मंत्री संजय शर्मा,

उपाध्यक्ष प्रमोद पालीवाल, लहरी शंकर गौतम, रघुनन्दन शर्मा, कोषाध्यक्ष नंदकिशोर शर्मा, संपादन, सांस्कृतिक, विधि कार्यालय व सदस्यों सहित 51 लोगो को शपथ ग्रहण करवाया। इसी प्रकार महिला मण्डल के अध्यक्ष कल्पना शर्मा, महामंत्री अम्बिका एवं मंत्री माया

झालावाड़, (निर्स)। बीस सूत्री कार्यक्रम क्रियाव्ययन एवं समन्वय समिति के उपाध्यक्ष डॉ. चन्द्र भान की अध्यक्षता में सोमवार को मिनी सचिवालय के सभागार में बीस सूत्री कार्यक्रम के अन्तर्गत 2021-22 में लक्ष्यों में अर्जित उपलब्धि, 2022-23 में माह जुलाई 2022 तक अर्जित प्रगति एवं राज्य सरकार की फ्लैगशिप योजनाओं की प्रगति की समीक्षा बैठक आयोजित की गई।

बैठक में उपस्थित अधिकारियों को सम्बोधित करते हुए डॉ. चन्द्रभान ने कहा कि बीस सूत्री कार्यक्रम के तहत योजनाओं एवं राज्य सरकार की फ्लैगशिप योजनाओं का लाभ निर्धन एवं पात्र व्यक्ति को मिले इसके लिए सभी योजनाओं का व्यापक प्रचार-प्रसार करना सुनिश्चित करें। उन्होंने कहा कि योजनाओं की क्रियात्त्वित्वी एवं

उनका पात्र व्यक्ति को लाभ दिलाने के लिए तत्पर होकर कार्य करें एवं आमजन को योजनाओं का लाभ लेने में आ रही समस्याओं को जानकर उनका निराकरण करें।

उन्होंने कहा कि जिले में मनरेगा के तहत चल रहे कार्यों में अधिक से अधिक पात्र श्रमिकों को रोजगार प्रदान कराएं। उन्होंने राजीविका के तहत जिले में स्वयं सहायता समूहों की संख्या में प्रगति लाने के निर्देश संबंधित अधिकारी को प्रदान किए। राष्ट्रीय खाद्य सुरक्षा योजना में पात्र व्यक्तियों की जानकारी लेते हुए संख्या बढ़ाने के निर्देश प्रदान किए।

डॉ चंद्र भान ने मुख्य चिकित्सा एवं स्वास्थ्य अधिकारी को जिले में संस्थागत प्रवस के लिए आमजन को जागरूक करने के निर्देश दिए। साथ ही उन्होंने अनुसूचित जाति, जनजाति,

शर्मा सहित विभिन्न पदों पर 46 महिलाओं को शपथ ग्रहण करवाया। कार्यक्रम में भारत विकास परिषद के अध्यक्ष किशन पाठक, जटाशंकर शर्मा, होसला प्रसाद शुक्ला सहित कई गणमान्य मौजूद रहे। कार्यक्रम का संचालन मंत्री संजय शर्मा ने किया। विधायक संदीप शर्मा

ने अपने उद्बोधन में कहा कि ब्राह्मण समाज को समाजवाद पर कार्य करने की आवश्यकता है। ब्राह्मण 26 ऋषियों की संताने है उन्हे अपनी एकता व अखण्डता को बनाए रखते हुए समाज के विकास पर ध्यान केन्द्रित कर हर वर्ग को आगे लाने का प्रयास करना चाहिए।

अल्पसंख्यक एवं अन्य पिछड़ा वर्ग के कल्याण के लिए चलाई जा रही योजनाओं में अधिक से अधिक पात्र लोगों को लाभान्वित करवाने के निर्देश सामाजिक न्याय एवं अधिकारिता विभाग के सहायक निदेशक को दिए। आंगनबाड़ी केन्द्रों में पोषाहार वितरण की जानकारी सहित जिले में एनमिक महिलाओं एवं बच्चों की संख्या की जानकारी लेते हुए उनके उचित उपचार के निर्देश संबंधित अधिकारी को दिए। इसके अतिरिक्त प्रधानमंत्री ग्रामीण आवास योजना, शुद्ध पेयजल राष्ट्रीय ग्रामीण जलापूर्ति योजना, व्यक्तिगत शौचालय, पर्यावरण एवं वन विभाग, पीएमजीएसवाई, विद्युतीकृत ग्रामों एवं पम्पसेटों की संख्या के लक्ष्यों के विरुद्ध अर्जित प्रगति की समीक्षा की। बीसूका उपाध्यक्ष ने राज्य सरकार द्वारा संचालित विभिन्न फ्लैगशिप

टोकनाइज़ेशन

बनाता है कार्ड से लेन-देन को अधिक सुरक्षित और सुविधाजनक

हर डिवाइस/मर्चेन्ट, टोकन अनुरोधकर्ता और कार्ड के मेल के लिए टोकन अलग-अलग होता है

अधिक जानकारी के लिए, <https://rbikehtahai.rbi.org.in/token> पर जाएं इस मैसेज पर फीडबैक देने के लिए, rbikehtahai@rbi.org.in को लिखें

आरबीआई कहता है... जानकार बनिए, सतर्क रहिए!

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in